

# APPROLO STUDY CENTRE

## TNPSC GROUP I / II - PRELIMINARY

### நகர்ப்புற உள்ளாட்சி அமைப்புகள்

- ❖ இந்தியாவில் நகர்ப்புற உள்ளாட்சி என்பது மக்களால் தேர்ந்தெடுக்கப்பட்ட பிரதிநதிகள் மூலம் நகர்ப்புறத்தை நிர்வகிப்பதைக் குறிக்கிறது.
- ❖ இந்தியாவில் 8 விதமான நகர்ப்புற உள்ளாட்சி அமைப்புகள் இருக்கின்றன.
  1. மாநகராட்சி (Municipal Corporation)
  2. நகராட்சி (Municipality)
  3. நகர்ப்புறக் குழு (Town Area Committee)
  4. அறிவிக்கப்பட்ட பகுதிக் குழு (Notified Area Committee)
  5. படைவீரர் குடியிருப்புக் குழு (Cantonment Board)
  6. நகரியம் (Township)
  7. துறைமுகப் பகுதி (Port Trust)
  8. சிறப்பு நோக்கு முகமை (Special Purpose Agency)
- ❖ 74வது அரசியலமைப்பு திருத்த சட்டப்படி நகராட்சி அமைப்புகளுக்கு அரசியலமைப்பு ரீதியான அங்கீகாரம் அளிக்கப்பட்டது.
- ❖ 74 அரசியலமைப்பு திருத்த சட்டம் 1.6.1993 ல் நடைமுறைக்கு வந்தது.
- ❖ நகர்ப்புற உள்ளாட்சி அமைப்புகள் பின்வரும் மூன்று அமைச்சகங்களால் நிர்வகிக்கப்படுகிறது.
  - i. 1985ஆம் ஆண்டு தனி அமைச்சகமாக உருவாக்கப்பட்ட நகர்ப்புற மேம்பாட்டு அமைச்சகம்
  - ii. படைவீரர் குடியிருப்புப் பகுதிகளுக்காக பாதுகாப்பு அமைச்சகம்
  - iii. ஒன்றிய பிரதேசங்களுக்காக உள்துறை அமைச்சகம்

### 74வது அரசியலமைப்பு சட்டத்திருத்தம். 1992

- ❖ நகராட்சிகள் என்ற தலைப்பில் பகுதி IX-A இணைக்கப்பட்டது.
- ❖ சரத்து 243 P முதல் 243ZG வரை இணைப்பு
- ❖ 12வது அட்டவணையில் 18 துறைகள் (functional items) போன்றவைகளும் இணைக்கப்பட்டது. (சரத்து 243W)

நகராட்சி அமைப்புகள் (சரத்து 243(P) முதல் 243(ZG) வரை)	
சரத்து 243(P)	நகராட்சி அமைப்பின் வரையறை
சரத்து 243(Q)	நகராட்சிக்கான அமைப்பு

சரத்து 243(R)	நகராட்சி உறுப்பினர்கள்
சரத்து 243(S)	வார்டு குழு
சரத்து 243(T)	இட ஒதுக்கீடு.
சரத்து 243(U)	நகராட்சி அமைப்புகளின் பதவிக்காலம்.
சரத்து 243(V)	உறுப்பினர்களின் தகுதி இழப்பு.
சரத்து 243(W)	நகராட்சி அமைப்பின் அதிகாரம் மற்றும் பொறுப்புகள்.
சரத்து 243(X)	நகராட்சியின் வரி விதிக்கும் அதிகாரம் மற்றும் நிதிகள்.
சரத்து 243(Y)	நிதி ஆணையம்.
சரத்து 243(Z)	நகராட்சியின் தணிக்கை கணக்குகள்.
சரத்து 243(ZA)	நகராட்சியின் தேர்தல் பற்றியது.
சரத்து 243(ZB)	யூனியன் பிரதேசங்களுக்கான நகராட்சி அமைப்பு பற்றியது.
சரத்து 2243(ZC)	சில ஆட்சிப் பகுதிகளுக்கு பொருந்தாதது.
சரத்து 243(ZD)	மாவட்டத் திட்டக்குழு.
சரத்து 243(ZE)	பெருநகரத் திட்டக்குழு.
சரத்து 243(ZF)	நகராட்சி அமைப்புகளுக்கு ஏற்கனவே உள்ள சட்டங்களின் தொடர்ச்சி.
சரத்து 243(ZG)	தேர்தல் விவகாரங்களில் நீதிமன்ற குறுக்கீட்டிற்கான தடை

#### சிறப்பம்சங்கள்:

- ❖ சரத்து 243Q - நகராட்சியின் அமைப்பு மூன்று வகையான நகராட்சிகள் உள்ளன.
  1. நகர பஞ்சாயத்து - கிராமத்திலிருந்து நகரமாக மாறக்கூடிய ஒரு பகுதி
  2. நகராட்சி - சிறிய நகர்ப்புற பகுதி
  3. மாநகராட்சி - பெரிய நகர்ப்புற பகுதி
- ❖ சரத்து 243R - நகராட்சிகளின் கட்டமைப்பு: நகராட்சியில் உள்ள அனைத்து உறுப்பினர்களும் நேரடி தேர்தல் மூலம் தேர்ந்தெடுக்க வேண்டும்.
- ❖ சரத்து 243S - வார்டு குழு: 3 லட்சம் (அ) அதற்கு மேற்பட்ட மக்களை உடைய நகராட்சி யில் உள்ள 2 (அ) அதற்கு மேற்பட்ட வார்டுகளுக்கு, ஒரு வார்டு குழு அமைக்கப்பட வேண்டும்.
- ❖ சரத்து 243T - இட ஒதுக்கீடு: ஒவ்வொரு நகராட்சியிலும் உள்ள இடங்களில் பட்டியல் இனத்தவர் மற்றும் பழங்குடி மக்களுக்கு அம்மக்கள் தொகையின் அடிப்படையில் இடஒதுக்கீடு வழங்க வேண்டும். அவ்வாறு ஒதுக்கப்பட்ட இடங்களில் மூன்றில் ஒரு பங்கிற்கு குறையாமல் பெண்களுக்கு ஒதுக்கப்பட வேண்டும்.
- ❖ சரத்து 243U - நகராட்சிகளின் பதவிக்காலம் - 5 வருடம்
- ❖ சரத்து 243 Y - மாநில நிதிக்குழு: பஞ்சாயத்துகளுக்காக அமைக்கப்பட்ட மாநில நிதி ஆணையம், ஐந்து வருடங்களுக்கு ஒரு முறை அமைக்கப்பட்டு

நகராட்சிகளின் நிதி நிலையை ஆய்வு செய்து ஆளுநருக்கு அறிக்கை தாக்கல் செய்யும்.

- ❖ சரத்து 243ZA - மாநில தேர்தல் ஆணையம்: வாக்காளர் பட்டியல்களைத் தயாரிப்பது மற்றும் நகராட்சிகளுக்கான தேர்தல்களை நடத்துவதற்கான மேற்பார்வை, வழிகாட்டுதல் மற்றும் கட்டுப்பாடு ஆகியவை மாநிலத் தேர்தல் ஆணையத்திடம் ஒப்படைக்கப்பட்டுள்ளது.
- ❖ சரத்து 243ZD - மாவட்டத் திட்டக்குழு: ஒவ்வொரு மாநிலமும் மாவட்ட அளவில், மாவட்டத்தில் உள்ள பஞ்சாயத்துகள் மற்றும் நகராட்சிகள் மூலம் தயாரிக்கப்பட்ட திட்டங்களை ஒருங்கிணைத்து, மாவட்டம் முழுவதற்கும் ஒரு வரைவு மேம்பாட்டுத் திட்டத்தைத் தயாரிக்க, மாவட்ட திட்டக் குழுவை அமைக்க வேண்டும்.
- ❖ சரத்து 243ZE - பெருநகர திட்டக்குழு: ஒவ்வொரு பெருநகரப் பகுதியிலும் ஒரு வரைவு மேம்பாட்டுத் திட்டத்தைத் தயாரிக்க பெருநகர திட்டமிடல் குழு இருக்க வேண்டும் (பெருநகரப் பகுதி என்பது 10 லட்சம் அல்லது அதற்கு மேற்பட்ட மக்கள்தொகை கொண்ட பகுதி)

## நகர்ப்புற அரசாங்கங்களின் வகைகள்

### 1. மாநகராட்சி

பத்து லட்சத்திற்கும் அதிகமான மக்கள்தொகை கொண்ட பெரிய நகரங்களின் நிர்வாகத்திற்காக மாநகராட்சிகள் உருவாக்கப்பட்டன. ஒரு மாநகராட்சியானது, மன்றம் (கவுன்சில்), நிலைக்குழுக்கள் மற்றும் ஆணையர் என மூன்று அங்கங்களைக் கொண்டுள்ளது.

மன்றம் என்பது மேயர் தலைமையிலான மாநகராட்சியின் சட்டமன்றப் பிரிவாகும். அவருக்கு துணை மேயர் ஒருவர் உதவியாக இருப்பார். இந்தியாவில் ஒரு நகரத்தின் முதல் குடிமகன் மேயர் ஆவார்.

மன்றம் மற்றும் அதன் நிலைக்குழுக்கள் எடுக்கும் முடிவுகளை செயல்படுத்துவது மாநகராட்சி ஆணையரின் பொறுப்பாகும்.

### 2. நகராட்சி

பேரூர்கள் மற்றும் சிறிய நகரங்களின் நிர்வாகத்திற்காக நகராட்சிகள் நிறுவப்பட்டுள்ளன. அவை பல்வேறு பெயர்களால் அறியப்படுகின்றன. தமிழகத்தின் முதல் நகராட்சி வாலாஜாபேட்டை நகராட்சி ஆகும்.

### 3. அறிவிக்கப்பட்ட பகுதி குழு

இரண்டு வகையான பகுதிகளின் நிர்வாகத்திற்காக அறிவிக்கப்பட்ட பகுதிக் குழு உருவாக்கப்பட்டது – தொழில்மயமாக்கல் காரணமாக வேகமாக வளர்ச்சியடையும் நகரம் மற்றும் நகராட்சியாக அறிவிக்கப்படுவதற்கு தேவையான அனைத்து நிபந்தனைகளையும் இன்னும் பூர்த்தி செய்யாத நகரம். அறிவிக்கப்பட்ட பகுதிக் குழுவின் தலைவர் உட்பட அனைத்து உறுப்பினர்களும் மாநில அரசால் நியமிக்கப்படுவர்.

### 4. நகர்ப்புறக் குழு

சிறிய நகரங்களின் நிர்வாகத்திற்காக நகர்ப்புறக் குழுக்கள் அமைக்கப்பட்டுள்ளன. இது மாநில சட்டமன்றத்தின் தனிச் சட்டத்தால் உருவாக்கப்படுகிறது.

## 5. படைவீரர் குடியிருப்புக் குழு (கண்டோன்மென்ட்)

இராணுவ பகுதியில் உள்ள பொதுமக்களின் நகராட்சி நிர்வாகத்திற்காக படைவீரர் குடியிருப்புக் குழு நிறுவப்பட்டுள்ளது. இது 2006 ஆம் ஆண்டு, மத்திய அரசால் இயற்றப்பட்ட கண்டோன்மென்ட் சட்டத்தின் விதிகளின் கீழ் அமைக்கப்பட்டுள்ளது. தற்போது (2019), இந்தியாவில் 62 படைவீரர் குடியிருப்பு பகுதிகள் உள்ளன. மக்கள் தொகை அடிப்படையில் அவை நான்கு வகைகளாகப் பிரிக்கப்பட்டுள்ளன.

படைவீரர் குடியிருப்புக் குழுவானது, பகுதியளவு தேர்ந்தெடுக்கப்பட்ட மற்றும் பகுதியளவு நியமிக்கப்பட்ட உறுப்பினர்களைக் கொண்டுள்ளது. தேர்ந்தெடுக்கப்பட்ட உறுப்பினர்களின் பதவிக்காலம் ஐந்து ஆண்டுகள் ஆகும். இராணுவக் கூடத்தின் தலைமை இராணுவ அதிகாரி, குழுவின் பதவி வழி தலைவராக அதன் கூட்டங்களுக்குத் தலைமை தாங்குவார். படைவீரர் குடியிருப்புக் குழுவின் நிர்வாக அதிகாரி, இந்திய குடியரசு தலைவரால் நியமிக்கப்படுவார்.

## கண்டோன்மென்ட் வாரியங்களின் வகைப்பாடு

வகை மக்கள் தொகை

- I. 50,000க்கு மேல்
- II. 10,000 முதல் 50,000 வரை
- III. 2,500 முதல் 10,000 வரை
- IV. 2500க்கு கீழே

## 6. நகரியம்

பெரிய பொது நிறுவனங்களால் அதன் அருகில் வசிக்கும் அதன் ஊழியர்கள் மற்றும் தொழிலாளர்களுக்கு குடிமை வசதிகளை வழங்குவதற்காக நிறுவப்பட்ட நகர்ப்புற அரசாகும். நுகர் நிர்வாகத்தை கவனிப்பதற்காக ஒரு நகர நிர்வாகியை அப்பொதுத்துறை நிறுவனமே நியமிக்கிறது.

## 7. துறைமுக நிர்வாக பகுதிகள்

துறைமுக நிர்வாக பகுதிகள் இரண்டு நோக்கங்களுக்காக மும்பை, கொல்கத்தா மற்றும் சென்னை போன்ற துறைமுகப் பகுதிகளில் நிறுவப்பட்டுள்ளன:

- (அ) துறைமுகங்களை நிர்வகிப்பது மற்றும் பாதுகாப்பது மற்றும்
- (ஆ) அப்பகுதி மக்களுக்கு குடிமை வசதிகளை வழங்குதல்.

இது தேர்ந்தெடுக்கப்பட்ட மற்றும் நியமிக்கப்பட்ட உறுப்பினர்களைக் கொண்டுள்ளது. அதன் தலைவர் ஒரு அதிகாரி.

## 8. சிறப்பு நோக்க முகமைகள்

இந்த ஏழு பகுதி அடிப்படையிலான நகர்ப்புற அமைப்புகளுக்குக் கூடுதலாக, மாநிலங்களால் குறிப்பிடப்பட்ட செயல்பாடுகளை மேற்கொள்வதற்காக சில நிறுவனங்களை அமைக்கப்பட்டுள்ளன. அவை 'ஒரே நோக்க' அல்லது 'சிறப்பு நோக்க' முகமைகள் அல்லது 'செயல்பாட்டு உள்ளாட்சி அமைப்புகள்' என அறியப்படுகின்றன. அவை தன்னாட்சி அமைப்புகளாக செயல்படுகின்றன.

## உள்ளாட்சி அரசாங்கத்திற்கான மத்திய குழு

உள்ளாட்சி அரசாங்கத்திற்கான மத்திய குழு, 1954 இல் அமைக்கப்பட்டது. இது இந்தியக் குடியரசுத் தலைவரின் உத்தரவின்படி இந்திய அரசியலமைப்புச் சட்டத்தின் சரத்து 263 ன் கீழ் உருவாக்கப்பட்டது.

1958 வரை, இது நகர்ப்புற மற்றும் கிராமப்புற உள்ளாட்சி விவகாரங்களைக் கையாண்டது, ஆனால் 1958 க்குப் பிறகு நகர்ப்புற உள்ளாட்சி விவகாரங்களை மட்டுமே கையாள்கிறது. இது ஒரு ஆலோசனை வழங்கும் அமைப்பாகும். மத்திய நகர்ப்புற மேம்பாட்டு அமைச்சர் இதன் தலைவராக செயல்படுகிறார்.

## தமிழ்நாட்டில் பஞ்சாயத்து ராஜ்

கிராம அமைப்புகள் தொடர்பான தமிழ்நாடு அரசினால் நியமிக்கப்பட்ட குழுக்கள்

1. L.C. ஜெயன் குழு (1996)
2. கோ.சி. மணி குழு (1997)
3. மு.க. ஸ்டாலின் குழு (2007)

தமிழ்நாடு பஞ்சாயத்துச் சட்டம், 1994 - முக்கிய அம்சங்கள்:

### ❖ மூன்று அடுக்கு பஞ்சாயத்து அமைப்பு

- கிராம பஞ்சாயத்து - President
- ஊராட்சி ஒன்றியம் - Chairman
- மாவட்ட பஞ்சாயத்து -Chairman

### ❖ மூன்று அடுக்கு நகராட்சி அமைப்பு:

- பேரூராட்சி - Chairman
- நகராட்சி அல்லது மாநகர சபை - Chairman
- மாநகராட்சி - Mayor

### ❖ கிராம சபை கூட்டங்கள் - வருடத்திற்கு ஆறு முறை

- குடியரசு தினம் (ஜனவரி 26)
- உலக தண்ணீர் தினம் (மார்ச் 22)
- தொழிலாளர் தினம் (மே 1)
- சுதந்திர தினம் (ஆகஸ்ட் 15)
- காந்தி பிறந்த தினம் (அக்டோபர் 2)
- உள்ளாட்சி தினம் (நவம்பர் 1)

### ❖ மாவட்ட திட்ட குழு: மாவட்ட பஞ்சாயத்து அமைப்பின் தலைவர் மாவட்ட திட்ட குழுவின் தலைவர் ஆவார். மாவட்ட ஆட்சி தலைவர் மாவட்ட திட்டக் குழுவின் துணைத்தலைவர் ஆவார்.

### ❖ கிராம பஞ்சாயத்தால் விதிக்கப்படும் வரிகள்:

வீட்டு வரி, வாகன வரி, கேளிக்கை வரி, நிலவரி, தண்ணீர் வரி.

## தமிழ்நாட்டில் நகராட்சி நிர்வாகம்:

- முதல் நகராட்சி அரசாங்கம் மெட்ராசில் அறிமுகப்படுத்தப்பட்டது. மெட்ராஸ் மாநகராட்சி 1688இல் உருவாக்கப்பட்டது.
- நகராட்சி அமைப்பானது முதன் முதலில் மெட்ராஸில் 1688ல் ஏற்படுத்தப்பட்டது. நாதானியேல் ஹக்கின்ஸன் மெட்ராஸின் முதல் மேயர் ஆவார்.

## முக்கிய சட்டங்கள்

- மெட்ராஸ் மாவட்ட நகராட்சி சட்டம் 1919 – 1920. இச்சட்டம் 1930 திருத்தப்பட்டு சிறுபான்மையினர் மற்றும் பெண்களுக்கு இடஒதுக்கீடு செய்யப்பட்டது.
- தமிழ்நாடு பஞ்சாயத்து ராஜ் (திருத்தம்) சட்டம், 2016 உள்ளாட்சி அமைப்புகளில் பெண்களுக்கு 50 சதவீத இடஒதுக்கீடு வழங்கப்பட்டது.
- தமிழ்நாடு நகராட்சி சட்டங்கள் (நான்காவது திருத்தம்) மசோதா, 2018 மற்றும் தமிழ்நாடு பஞ்சாயத்து ராஜ் சட்டம் (இரண்டாவது திருத்தம்) மசோதா, 2018 நகர்ப்புற மற்றும் கிராமப்புற உள்ளாட்சி அமைப்புகளின் சிறப்பு அதிகாரிகளின் பதவிக்காலத்தை மேலும் ஆறு மாதங்களுக்கு நீட்டிக்க முன்மொழியப்பட்டது.

## தகவல்கள்

- இந்தியாவில் மொத்தம் 2.5 இலட்சம் கிராம ஊராட்சிகள் உள்ளன. (2011 மக்கள்தொகை கணக்கெடுப்பு)
- தேசிய ஊராட்சி தினம், 24 ஏப்ரல் அன்று கொண்டாடப்படுகிறது.

## தமிழ்நாட்டில் உள்ளாட்சி அமைப்புகள்

மாநகராட்சிகள்	21
நகராட்சிகள்	138
பேரூராட்சிகள்	490
மாவட்ட ஊராட்சிகள்	31
ஊராட்சி ஒன்றியங்கள்	388
ஊராட்சிகள்	12,525

## 1. மாநகராட்சிகள்

### தமிழ்நாட்டின் சமீபத்திய மாநகராட்சிகள்

பெயர்	உருவாக்கம்	பெயர்	உருவாக்கம்
கும்பகோணம்	20 டிசம்பர் 2021	கடலூர்	21 அக்டோபர் 2021
தாம்பரம்	3 நவம்பர் 2021	கரூர்	21 அக்டோபர் 2021
சிவகாசி	21 அக்டோபர் 2021	காஞ்சிபுரம்	21 அக்டோபர் 2021

## 2. நகராட்சிகள்

தமிழ்நாட்டில் உள்ள நகராட்சிகள் அவற்றின் ஆண்டு வருமானத்தின் அடிப்படையில் வகைப்படுத்தப்பட்டுள்ளன.

வகைப்பாடு	ஆண்டு வருமானம் (கோடியில்)	எண்ணிக்கை
சிறப்பு தரம்	15.00 க்கு மேல்	12
தேர்வு தரம்	9.00 - 15.00	25
முதல் தரம்	6.00 - 9.00	31
இரண்டாம் தரம்	6.00க்குக் கீழே	70
மொத்தம்		138

## 3. பேரூராட்சிகள்

தமிழ்நாட்டில் உள்ள பேரூராட்சிகள் அவற்றின் ஆண்டு வருமானத்தின் அடிப்படையில் வகைப்படுத்தப்பட்டுள்ளன

வகைப்பாடு	ஆண்டு வருமானம்	எண்ணிக்கை
சிறப்பு தரம்	ரூ.200 லட்சத்திற்கு மேலே	47
தேர்வு தரம்	ரூ.100 லட்சம் மற்றும் ரூ. 200 லட்சத்திற்குள்	187
முதல் தரம்	ரூ.50 லட்சம் மற்றும் ரூ. 100 லட்சத்திற்குள்	194
இரண்டாம் தரம்	ரூ.50 லட்சத்திற்குக் கீழே	62
மொத்தம்		490

TNPSC தேர்வு வினாக்கள் 2025-2026

(சமீபத்திய வினாக்களின் மாதிரி)

## TNPSC ORIGINAL QUESTION 2025-2026 (LATEST TREND)

1. Which schedule deals with powers and responsibilities of Municipalities in the 74th Amendment Act?

- a. 12<sup>th</sup> Schedule                      b. 11<sup>th</sup> Schedule  
c. 9<sup>th</sup> Schedule                        d. 10<sup>th</sup> Schedule

74-வது அரசமைப்பு திருத்தச் சட்டத்தின் படி நகராட்சியின் அதிகாரமும் பொறுப்பும் இடம்பெற்றுள் அட்டவணை எது?

- a. 12-வது அட்டவணை                b. 11-வது அட்டவணை  
c. 9-வது அட்டவணை                d. 10-வது அட்டவணை

2. Match the following:

On municipalities	Related articles
a. Reservation of seats	1. 243 V
b. Disqualification of membership	2. 243 W
c. Powers and responsibilities of municipalities	3. 243 Y

d. Finance commission

4. 243 T

கீழ்க்கண்டவற்றை பொருத்துக:

நகராட்சி பற்றிய பொருள்

சட்ட பிரிவு

a. இட ஒதுக்கீடு

1. 243 V

b. உறுப்பினர்களின் தகுதி நீக்கம்

2. 243 W

c. நகராட்சிகளின் அதிகாரம் மற்றும் பொறுப்பு

3. 243 Y

d. நிதிக்குழு

4. 243 T

A B C D

a. 4 1 2 3

b. 3 4 1 2

c. 1 4 3 2

d. 2 1 3 4

e. Answer not known

3. With reference to the functional items placed within the purview of municipalities, consider the following.

i. Regulation of slaughter houses and tanneries

ii. Safeguarding the interests of weaker sections of society

iii. Small-scale industries, including food processing industries

iv. Technical training and vocational education.

Which of the above is/are correct statements?

A. (i) and (iv) are correct

B. (ii), (iii) and (iv) are correct

C. (i), (iii) and (iv) are correct

D. (i) and (ii) are correct

நகராட்சிகளின் எல்லைக்குள் வைக்கப்பட்டுள்ள செயல்பாட்டுத் தலைப்புகளைப் பொறுத்தவரை, பின்வருவனவற்றைக் கருத்தில் கொள்க.

(i) இறைச்சிக் கூடங்கள் மற்றும் தோல் பதனிடும் தொழிற்சாலைகளை ஒழுங்குபடுத்துதல்

(ii) சமூகத்தின் பலவீனமான பிரிவின் நலன்களைப் பாதுகாத்தல்

(iii) உணவு பதப்படுத்தும் தொழில்கள் உள்ளிட்ட சிறு அளவிலான தொழில்கள்

(iv) தொழில்நுட்ப பயிற்சி மற்றும் தொழிற்கல்வி

மேற்கண்டவற்றுள் எது/எவை சரியானவை?

A. (i) மற்றும் (iv) சரியானவை

B. (ii), (iii) மற்றும் (iv) சரியானவை

C. (i), (iii) மற்றும் (iv) சரியானவை

D. (i) மற்றும் (ii) சரியானவை